

சிரிக்க விடுங்கள்




அகலங்கள்




சரிக்க விடுங்கள்

அகலங்கர்



பத்மம் பதிப்பகம்



பத்மம் பதிப்பகம்

சிரிக்க விடுங்கள்

© அகலங்கன் எழுதியது

பதிப்பாளர்: சத்யபத்மசீலன் (2010)

வெளியீடு: பத்மம் பதிப்பகம்

180, 1/48 பீப்பிள்ஸ் பாரீக்,

கொழும்பு-11,

தொ.பே: 071-2726778

அச்சு: சேமமடு பதிப்பகம், கொழும்பு -11

தொ.பே: 077 7345 666

E-mail : pathmampathippakam@gmail.com

Web: www.chemamadu.com

சின்னக் குயிலே



சின்னக் குயிலே
சின்னக் குயிலே
இங்கே பறந்துவா - நீ
தின்ன உனக்கு
மாந் தளிர்கள்
நான் தருவேனே

மயக்கும் உனது
குரலைக் கேட்க
மனம் படும்பாடு - நீ
மாந் தளிர்கள்
தின்று விட்டு
பாட்டொன்று பாடு

என்னைக் கண்டால்
எழுந்து பறக்க
முயலாதே நில்லு - நீ
எங்கு கற்றாய்
இந்தப் பாட்டை
எனக்கதைச் சொல்லு.






மனிதப் பண்பு

யுத்தம் என்னும் அரக்கன் இல்லா
யுகம் ஒன்று வருகுது
யுகம் யுகமாய் வந்த துன்ப
யுகம் மறைந்து போகுது.

ஆயு தங்கள் வன் முறைகள்
அடி தடிகள் இனிஇல்லை
அழிவு சேதம் அகதி துன்பம்
அகிலம் எங்கும் இனி இல்லை.

கொலை களவு கொடுமை தீமை
குத்து வெட்டு இனிஇல்லை.
குரோதம் பகைமை போட்டி பொறாமை
குவல யத்தில் இனிஇல்லை.

அன்பு நட்பு அமைதி பொறுமை
அகிலம் எங்கும் பெருகியே
அரிய மனிதப் பண்பு ஓங்கும்
அவனி எங்கும் விரைவிலே



ஏமாற்று

நரி அழைத்த பாதை யிலே
நண்டு சென்றது. - குள்ள
நரி அதனை ஏமாற்றித்
தின்று விட்டது.

பூனை சொன்ன கதையை நம்பி
எலியும் சென்றது. - கள்ளப்
பூனை அதனைப் பிடித்துக் கடித்துக்
கொன்று தின்றது.

முயல் சொன்ன செய்தி கேட்டு
சிங்கம் சென்றது. - சின்ன
முயல் அதனைப் பாழுங் கிணற்றில்
வீழ்த்திக் கொன்றது.

பகைவர் சொல்லும் சொல்லைக் கேட்டு
நம்பி விடாதே - அழைத்த
பாதை யிலே சென்று நீயும்
வெம்பி அழாதே.



சிரிக்க விடுங்கள்

சிரிக்க விடுங்கள் - எங்களைச்
சிரிக்க விடுங்கள்.

சிறுவர் நாங்கள் பேதம் இன்றிச்
சேர்ந்து மகிழ்ந்து பாடி ஆடிச்
சிரிக்க விடுங்கள் - எங்களைச்
சிரிக்க விடுங்கள்.

அடிமை களாய் வீட்டுக் கூலி
ஆளாய் எம்மை அனுப்ப வேண்டாம்.
அடித டிக்குள் எம்மைச் சேர்த்து
ஆயு தத்தால் அழிக்க வேண்டாம்.

சாதி பேதச் சாக் கடைக்குள்
தள்ளி எம்மை வீழ்த்த வேண்டாம்.
சமய பேதப் போர்க் களத்தில்
தலையுடைக்க அனுப்ப வேண்டாம்.

தமிழ்நாடு கல்வி

தமிழ்நாடு கல்வி



ஒற்றுமைப் பாட்டு

ஒற்றுமையாய் கூடுவோம்.
ஒன்றாக ஆடுவோம்.
உலகம் எங்கள் கையில் என்று
உரிமை கொண்டு பாடுவோம்.

காற்றும் எங்கள் ஆணை கேட்கும்.
கடலும் எங்கள் பாதம் நக்கும்.
வேற்றுக் கிரகம் கூட எங்கள்
விழி அசைவைப் பார்த்து நிற்கும்.

நேற்றி ருந்த மாந்தர் தந்த
நெறியை நன்கு போற்றி யே
ஏற்றம் மிக்க மானு டத்தின்
எலும்பு நிமிரப் பாடு வோம்.

எறும்பு போலச் சுறுசுறுப் பாய்
என்றும் வாழப் பழகு வோம்.
இரும்பு போல உறுதி யான
இதயம் கொண்டு நிமிரு வோம்.

யுத்தம் அற்ற உலகை ஆக்கும்
யுக்தி பெற்ற சிறுவர் நாம்.
இரத்த வெறிப் பேய்கள் அற்ற
இனிய உலகை ஆக்குவோம்.



புள்ளி மான்


புள்ளி மானைப் போலே நானும்
துள்ளி ஓடுவேனே - அதன்
புள்ளிகளை ஒவ்வொன்றாக
எண்ணி மகிழுவேனே.

பச்சைக் கிளிக்குப் பாடம் சொல்லி
கேள்வி கேட்பேனே - அதை
பக்கு வமாய் அணைத் தெடுத்து
பழம் கொடுப்பேனே.

குயிலை நானும் கூவிக் கூவிக்
கூப்பிடு வேனே - அந்தக்
குயிலைப் போட்டிக்கு அழைத்து நானும்
தோற் கடிப்பேனே.

மயிலின் தோகை அழகில் நானும்
மகிழ்ந்து போவேனே - அந்த
மயிலைப் போல ஆட்டம் ஆடி
மகிழ்ச்சி கொள்வேனே.

ਸਰਗੋਬਿੰਦ ਸਿੰਘ



ਸਰਗੋਬਿੰਦ ਸਿੰਘ
ਜਨਮ 1873 ਈਸਵੀ
ਮੌਤ 1940 ਈਸਵੀ
ਸਰਗੋਬਿੰਦ ਸਿੰਘ

பாரதி

பாப்பாப் பாட்டுப் பாடியவன்
பாரதி தானே - அவன்
பாட்டை நாளும் பாடுவது
நல்லது தானே.

ஓடி விளை யாடச் சொல்லிப்
பாடி வைத்தானே - நம்மை
ஒற்றுமையாய் வாழச் சொல்லி
எழுதி வைத்தானே.

சாதி பேதம் இல்லை என்று
சொன்னவன்தானே - மனித
சமத்துவத்தை வளர்க்கச் சொன்ன
மன்னவன் தானே.

பாரதி யின் பாடல் களைப்
பாடித் துள்ளுவோம் - இந்தப்
பார்புகழ்த் தமிழர் என்று
பெருமை கொள்ளுவோம்.

சிவன்

சிவன் - சிவன்
சிவன் - சிவன்
சிவன் - சிவன்



அணிற் பிள்ளையாரே

அணிற் பிள்ளையாரே
அணிற் பிள்ளையாரே

மா மரத்தில் ஓடித் திரியும்
அணிற் பிள்ளையாரே - எனக்கு
மாம் பழங்கள் பிடுங்கித் தாரும்
அணிற் பிள்ளையாரே.

பழுத்துக் கனிந்த மாம் பழத்தை
அணிற் பிள்ளையாரே - நீர்
பக்கு வமாய்ப் பிடுங்கித் தாரும்
அணிற் பிள்ளையாரே.


கடித்து எச்சில் படுத்த வேண்டாம்
அணிற் பிள்ளையாரே - மிகக்
கவன மாகப் பிடுங்கித் தாரும்
அணிற் பிள்ளையாரே.

அறிவுறுத்தல்கள்

அறிவுறுத்தல்கள்
அறிவுறுத்தல்கள்

அறிவுறுத்தல்கள்

அறிவுறுத்தல்கள்
அறிவுறுத்தல்கள்



சுத்தம் - சுகம்


சுத்தமாக வாழுவோம்
சுகமாக வாழுவோம்.
நித்தம் இந்த உலகில் நாங்கள்
நிம்மதியாய் வாழுவோம்.

நோயில்லாத வாழ்வு தானே
குறைவில்லாத வாழ்வு ஆகும்
நோயில்லாமல் வாழ நாங்கள்
நூல்கள் கற்றும் பயனில்லை.

குடிக்கும் நீரைச் சுத்தநீராய்க்
கொதிக்க வைத்துப் பருகுவோம்
குடியிருக்கும் வீட்டை என்றும்
கூட்டிச் சுத்தம் செய்குவோம்.

அசுத்தப் பொருளைக் குழியில்போட்டு
ஆழப் புதைத்து மூடுவோம்
அழுக்கின்றி கையை உடலை
அவ்வப் போது கழுவுவோம்.

நட்சத்திரம்



வானில் எத்தனை நட்சத்திரம்
வந்து பார்நீ இரவினிலே
பகலில் ஒன்றையும் காணவில்லை
பறந்து எங்கே போயிற்று.

சூரியன் வந்தால் ஓடிவிடும்
துணிச்சல் இல்லா இவையெல்லாம்
இரவில் இராச்சியம்
நடத்துதல்போல்
இங்கே பலபேர் இருக்கின்றார்.



பண்டைய தமிழ் மணத்தையும், இன்றைய தமிழ் உணர்வையும் தனது எழுத்துக்களாலும் பேச்சுக்களாலும் வாழ்வியலாலும் மக்கள் மத்தியில் பரப்பி வருபவர்.

தமிழிலக்கியக் கட்டுரைகள், கவிதை, ஆய்வு, நாடகம், சிறுவர் இலக்கியம், அறநூல் உரைகள், இசைப் பாடல்கள், சிறுகதை எனப் பல்வேறு தளங்களில் இயங்குபவர்.

தேசிய, வடக்குக் கிழக்கு மாகாண சாகித்திய விருதுகள், வடக்குக் கிழக்கு மாகாண ஆளுனர் விருது மற்றும் அரசு, அரசு சார்பற்ற சமூக, சமய நிறுவனங்களின் தேசிய விருதுகளையும், பரிசுகளையும், பட்டங்களையும் பெற்ற சிறந்த இலக்கிய கர்த்தா.

வன்னியின் மைந்தன் என்று தன்னை அடையாளப்படுத்துவதை பெருமையாக கொள்பவர். வன்னி மக்களின் கல்விப் பயணத்திற்கு தினம் அரும்பாடுபட்டுக் கொண்டு தன்னை முழுமையாக்கியவர். இவரது ஆக்கங்கள் அனேகமானவை வன்னியை மையமாகக் கொண்ட கருவில் உற்பத்தியாகியவை என்றால் மிகையாகாது.

சத்ய.பத்மசீலன்



புத்தம் பதிப்பகம்

புத்தம் பதிப்பகம்

யூ.ஜி.48 பீப்பிள்ஸ் பார்க்,
கொழும்பு -11
தொ.பே: 0777 345 666

PPMN: 2010-07-02-009

விலை: 160.00

ISBN 955-0367-08-5



9 789550 367085